

ΠΡΟΚΕΙΜΕΝΑ ΕΣΠΕΡΙΝΟΥ

Ἑβδομάδος

Τῷ Σαββάτῳ ἑσπέρας.
Ἦχος πλ. β´. Ψαλμὸς 4β´.

Ο Κύριος ἐβασίλευσεν, εὐπρέπειαν ἐνεδύσατο.

Στίχ. Ἐνεδύσατο Κύριος δύναμιν, καὶ περιεζώσατο.

Στίχ. Καὶ γὰρ ἐστερέωσεν τὴν οἰκουμένην, ἥτις οὐ σαλευθήσεται.

Τῇ Κυριακῇ ἑσπέρας.
Ἦχος πλ. δ´. Ψαλμὸς ρλγ´.

Ἰδοὺ δὴ εὐλογεῖτε τὸν Κύριον, πάντες οἱ δοῦλοι Κυρίου.

Στίχ. Οἱ ἐστῶτες ἐν οἴκῳ Κυρίου, ἐν ἀύλαις οἴκου Θεοῦ ἡμῶν.

Στίχ. Ἐν ταῖς νυξίν ἐπάρατε τὰς χεῖρας ὑμῶν εἰς τὰ ἅγια καὶ εὐλογεῖτε τὸν Κύριον.

Τῇ Δευτέρᾳ ἑσπέρας.
Ἦχος δ´. Ψαλμὸς ος´.

Κύριος εἰσακούσεται μου ἐν τῷ κεκραγέναι με πρὸς αὐτόν.

Στίχ. Ἐν τῷ ἐπικαλεῖσθαι με εἰσήκουσάς μου, ὁ Θεὸς τῆς δικαιοσύνης μου, ἐν θλίψει ἐπλάτυνάς με. Οἰκτείρησόν με καὶ εἰσάκουσον τῆς προσευχῆς μου.

Στίχ. Ἐν εἰρήνῃ ἐπὶ τὸ αὐτὸ κοιμηθήσομαι καὶ ὑπνώσω, ὅτι σύ, Κύριε, κατὰ μόνας ἐπ' ἐλπίδι κατώκισάς με.

Τῇ Τρίτῃ ἑσπέρας.
Ἦχος α´. Ψαλμὸς κβ´.

Τὸ ἔλεός σου, Κύριε, καταδιώξει με πάσας τὰς ἡμέρας τῆς ζωῆς μου.

Στίχ. Κύριος ποιμαίνει με καὶ οὐδέν με ὑστερήσει· εἰς τόπον χλόης ἐκεῖ με κατεσκήνωσεν.

Στίχ. Ἐὰν γὰρ καὶ πορευθῶ ἐν μέσῳ σκιᾶς θανάτου, οὐ φοβηθήσομαι κακά, ὅτι σὺ μετ' ἐμοῦ εἶ.

Τῇ Τετάρτῃ ἑσπέρας.
Ἦχος πλ. α´. Ψαλμὸς νγ´.

Ο Θεός, ἐν τῷ ὀνόματί σου σῶσον με, καὶ ἐν τῇ δυνάμει σου κρινεῖς με.

Στίχ. Ὁ Θεὸς εἰσάκουσον τῆς προσευχῆς μου, ἐνώτισαι τὰ ῥήματα τοῦ στόματός μου.

Στίχ. Ἰδοὺ γὰρ ὁ Θεὸς βοηθεῖ μοι, καὶ ὁ Κύριος ἀντιλήπτωρ τῆς ψυχῆς μου.

Τῇ Πέμπτῃ ἑσπέρας.
Ἦχος πλ. β´. Ψαλμὸς ρκ´.

Η βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

Στίχ. Ἦρα τοὺς ὀφθαλμούς μου εἰς τὰ ὄρη, ὅθεν ἥξει ἡ βοήθειά μου.

Στίχ. Μὴ δώῃς εἰς σάλον τὸν πόδα σου, μηδὲ νυστάξῃ ὁ φυλάσσων σε. Ἰδοὺ οὐ νυστάξει οὐδὲ ὑπνώσει ὁ φυλάσσων τὸν Ἰσραήλ.

Τῇ Παρασκευῇ ἑσπέρας.
Ἦχος βαρὺς. Ψαλμὸς νη´.

Ο Θεὸς ἀντιλήπτωρ μου εἶ, τὸ ἔλεός σου προφθάσει με.

Στίχ. Ἐξελοῦ με ἐκ τῶν ἐχθρῶν μου, ὁ Θεός, καὶ ἐκ τῶν ἐπανισταμένων ἐπ' ἐμὲ λύτρωσαί με.

Στίχ. Ῥῥσαί με ἐκ τῶν ἐργαζομένων τὴν ἀνομίαν καὶ ἐξ ἀνδρῶν αἱμάτων σῶσόν με.

Τριωδίου

Τῇ Κυριακῇ τῆς Τυρινῆς,
Β´ καὶ Δ´ Κυριακῇ τῶν Νηστειῶν.
Ἦχος πλ. δ´. Ψαλμὸς ξη´.

Μὴ ἀποστρέψῃς τὸ πρόσωπόν σου ἀπὸ τοῦ παιδός σου, ὅτι θλίβομαι, ταχὺ ἐπάκουσόν μου, πρόσχες τῇ ψυχῇ μου, καὶ λύτρωσαι αὐτήν.

Στίχ. Πτωχὸς καὶ ἀλγῶν εἰμι ἐγώ· ἡ σωτηρία σου, ὁ Θεός, ἀντιλάβοιτό μου.

Στίχ. Ἰδέτωσαν πτωχοὶ καὶ εὐφρανθήτωσαν, ἐκζητήσατε τὸν Θεόν, καὶ ζήσεται ἡ ψυχὴ ὑμῶν.

Καὶ πάλιν γεγωνωτέρα φωνῇ·
Μὴ ἀποστρέψῃς τὸ πρόσωπόν σου ...

Τῇ Α΄, Γ΄ καὶ Ε΄ Κυριακῇ τῶν
Νηστειῶν, ἔτι δὲ καὶ τῇ Παρασκευῇ
τοῦ Πάσχα.

Ἦχος πλ. δ΄. Ψαλμὸς ξ΄.

Ἔδωκας κληρονομίαν τοῖς
φοβουμένοις τὸ ὄνομά σου Κύριε.

Στίχ. Ἀπὸ τῶν περάτων τῆς γῆς πρὸς
σὲ ἐκέκραξα ἐν τῷ ἀκηδιᾶσαι τὴν
καρδίαν μου.

Στίχ. Παροικήσω ἐν τῷ σκηνώματί
σου εἰς τοὺς αἰῶνας, σκεπασθήσομαι
ἐν τῇ σκέπῃ τῶν πτερύγων σου.

Στίχ. Οὕτως ψαλῶ τῷ ὀνόματί σου εἰς
τοὺς αἰῶνας.

Καὶ πάλιν γεγωνωτέρα φωνῇ·

Ἔδωκας κληρονομίαν ...

Πεντηκοσταρίου

Τῇ Κυριακῇ τοῦ Πάσχα.
Ἦχος βαρὺς. Ψαλμὸς ος΄.

Τίς Θεὸς μέγας, ὡς ὁ Θεὸς ἡμῶν; σὺ εἶ
ὁ Θεός, ὁ ποιῶν θαυμάσια μόνος.

Στίχ. Ὁ Θεός, ἐν τῷ ἀγίῳ ἡ ὁδός σου·
ἐγνώρισας ἐν τοῖς λαοῖς τὴν δύναμίν
σου.

Στίχ. Καὶ εἶπα· Νῦν ἠρξάμην· αὕτη ἡ
ἀλλοίωσις τῆς δεξιᾶς τοῦ Ὑψίστου.

Στίχ. Ἐμνήσθην τῶν ἔργων Κυρίου,
ὅτι μνησθήσομαι ἀπὸ τῆς ἀρχῆς τῶν
θαυμασίων σου.

Τῇ Δευτέρᾳ τοῦ Πάσχα.
Ἦχος βαρὺς. Ψαλμὸς ριγ΄.

Ὁ Θεὸς ἡμῶν ἐν τῷ οὐρανῷ καὶ ἐν τῇ
γῇ, πάντα ὅσα ἠθέλησεν ἐποίησεν.

Στίχ. Ἐν ἐξόδῳ Ἰσραὴλ ἐξ Αἰγύπτου,
οἴκου Ἰακώβ ἐκ λαοῦ βαρβάρου,
ἐγενήθη Ἰουδαία ἀγίασμα αὐτοῦ.

Στίχ. Ἡ θάλασσα εἶδε καὶ ἔφυγεν, ὁ
Ἰορδάνης ἐστάφη εἰς τὰ ὀπίσω.

Στίχ. Τί σοί ἐστι θάλασσα, ὅτι ἔφυγες;
καὶ σοὶ Ἰορδάνη ὅτι ἀνεχώρησας εἰς
τὰ ὀπίσω;

Τῇ Τρίτῃ τοῦ Πάσχα.
Ἦχος πλ. δ΄. Ψαλμὸς ος΄.

Φωνῇ μου πρὸς Κύριον ἐκέκραξα,
φωνῇ μου πρὸς τὸν Θεόν, καὶ
προσέσχε μοι.

Στίχ. Ἐν ἡμέρᾳ θλίψεώς μου τὸν Θεὸν
ἐξεζήτησα, ταῖς χερσὶ μου νυκτὸς
ἐναντίον αὐτοῦ, καὶ οὐκ ἠπατήθην.

Στίχ. Ἀπηνήνατο παρακληθῆναι ἡ
ψυχὴ μου· ἐμνήσθην τοῦ Θεοῦ καὶ
εὐφράνθην.

Στίχ. Ὁ Θεός, ἐν τῷ ἀγίῳ ἡ ὁδός σου·
ἐγνώρισας ἐν τοῖς λαοῖς τὴν δύναμίν
σου.

Τῇ Τετάρτῃ τοῦ Πάσχα.
Ἦχος βαρὺς. Ψαλμὸς νδ΄.

Ἐνώτισαι, ὁ Θεός, τὴν προσευχήν μου
καὶ μὴ ὑπερίδῃς τὴν δέησίν μου.

Στίχ. Πρόσχε μοι καὶ εἰσάκουσόν
μου· ἐλυπήθην ἐν τῇ ἀδολεσχίᾳ μου
καὶ ἐταράχθην ἀπὸ φωνῆς ἐχθροῦ καὶ
ἀπὸ θλίψεως ἀμαρτωλοῦ.

Στίχ. Ὅτι ἐξέκλιναν ἐπ' ἐμὲ ἀνομίαν
καὶ ἐν ὀργῇ ἐνεκότουν μοι.

Στίχ. Ἐγὼ πρὸς τὸν Θεὸν ἐκέκραξα,
καὶ ὁ Κύριος εἰσήκουσέ μου.

Τῇ Πέμπτῃ τοῦ Πάσχα.
Ἦχος βαρὺς. Ψαλμὸς ιζ΄.

Ἀγαπήσω σε Κύριε ἡ ἰσχὺς μου,
Κύριος στερέωμά μου, καὶ καταφυγὴ
μου, καὶ ῥύστης μου.

Στίχ. Ὁ Θεός μου βοηθός μου καὶ
ἐλπιῶ ἐπ' αὐτόν, ὑπερασπιστής μου
καὶ κέρας σωτηρίας μου καὶ
ἀντιλήπτωρ μου.

Στίχ. Αἰνῶν ἐπικαλέσομαι τὸν Κύριον
καὶ ἐκ τῶν ἐχθρῶν μου σωθήσομαι.

Στίχ. Ἦκουσεν ἐκ ναοῦ ἀγίου αὐτοῦ
φωνῆς μου, καὶ ἡ κραυγὴ μου ἐνώπιον
αὐτοῦ εἰσελεύσεται εἰς τὰ ὦτα αὐτοῦ.